

தொடர்பு:-


1. அநுளாட்சி நாயகம், அரசயோகி, இந்துமதத் தந்தை, 'ஞாலகுரு சித்தர் கருஜூரர்' E.S.I மருத்துவர் குடியிருப்பு, செம்பியம், சென்னை-600011.
2. தலைமைப் பொறுப்பாளர்;
சி. சுவிக் குமார் B.Sc.,
9. III சர்க்கலர் ரோடு, சவகர் நகர்,
சென்னை-600 082.
3. அ. வி. தி. தலைமைச் செயலாளர்
அருள்மிகு வீரமாகாளி சன்னிதானம்
பரமாச்சாரியார் நெ. சேவுகன்
C/o. காதி வசத்திராலயம் G.R N.S.
கொட்டாம்பட்டி-625103.
4. கு. சத்திவேல் B.E.,
நிறுவன நிர்வாகக் குழு (இ.ம.இ.)
6, ஆர்.டி.சியன் சண்முகம் தெரு, அயனாவரம்
சென்னை-600023.

காணிக்கை: ரூ 1-25

KVS பிரிண்டர்ஸ், பொன்னேரி.

அருட்பணி விரிவாக்க திட்டம்
செயல் நிலை விளக்கம்





மெய்ஞ்ஞானக் கொடி

இந்து மறுமலர்ச்சி இயக்கம்

[பண்பாட்டுக் கழகம்] பதிவு: 135/83
பதினெண் சித்தர்களின்

அருள் வழங்கு முறைகள்

மெய்யான இந்துமதம், கடலுள் மறைந்த இளமுறியாக கண்டத்தில், மூலப் பதினெண் சித்தர்களாலும் பதினெட்டாம்படிக் கருப்புகளாலும் 43, 73, 087 ஆண்டுகளுக்கு முன் தமிழ்மொழியில் தோற்றுவிக்கப்பட்டது. இம் மதம் ஒவ்வொரு தனி மனிதரும் அருளை அநுபவப்பொருளாகப் பெறுவதற்காக வழங்கிய அருட்சினை மந்திரமும்; 'காயந்திரி மந்திரமும்'; 'காயந்திரி மந்திரமும்' மீண்டும் மக்களுக்கு நினைவுபடுத்தி வழங்கப்படுவதோடு; பதினெண் சித்தர் பீடாதிபதிகள் தங்களின் அருள்வழங்கு திருவுலாவில் மக்களுக்கு எப்படி அருள் வழங்குகிறார்கள் என்ற முறையும் விளக்கப்படுகிறது.

3



சித்தர் காவிரியாற்றங்கரைக் கருவூரர்

தலைவனையறிந்து தன்னையறியப் பயன்படும்

அருட்சினை மந்திரம்

“வானாகி மண்ணாகி வளியாகி ஒளியாகி
ஊனாகி உயிராகி உண்மையுமாய் இன்மையுமாய்
கோனாகி யான் எனதென்று அவரவரைக் கூத்தாட்டு
வானாகி நின்றாயே உனைவாழ்த்திவணங்குகின்றேன்.

ஏனோவாகி இன்னல் பல்லாற்றினும் உழல்பவர்க்கு
நானாகிய அடியேன் நலம் வேண்டுகின்றேன்
தானாகவே தழல்தரு கொடுமைமிகு துயரமெல்லாம்
வீனாகி விலகியோடி ஒழியட்டும்”

எந்த வழிபாட்டிலும் அருளுகத்தாரிடமிருந்து
அருளைப் பெறுவதற்காகக் கூறும் பூசை மொழியே
இந்த 'அருட்சினை மந்திரம்'

Rs 2 00



ஞாலகுரு சித்தர் கருவூரர்

தன்னையறிந்து தலைவனையறியப் பயன்படும்

அருளுறு காயந்திரி மந்தரம்

(சத்தி காயந்திரி மந்தரம்)

ஓம் பூர்வ புலன்கள் சுவையாகுக!
தத்துவ வித்துக்கள் அரணாகுக!
பாரின்கோ தேவர் வசிக்கும் தீ மகிழ்ந்தும்!
தீயே யோகப் பரஞ்சோதி யாகும்!

4. ஒவ்வொருவரும் அன்றாடம் தனித்துப் பூசை-களில் 108 முறை ஒதி அருளைப்பெறும் காயந்திரி மந்தரம்.

—வழங்கியது இ. ம. இயக்க இளைஞர் அணி



ஞானச்சாரியார் குவலயகுருபீடம்,
ஞாலகுரு சித்தர் கருவூரர்
தலைவனுக்குள் தன்னை நிறுத்தித் திரம்
(வலிமை) பெற்றிடுவதற்காக ஒதும்

அருளுறு காயந்திரி மந்திரம்

[சத்தி காயந்திரி மந்திரம்]

ஓம் சத்தியே காத்தாயி அயனாய வித்தின் மகவே
வாலையே கன்னியே குமரியே நங்கையே தீயென
மலர்ந்நிடு
தீயே உன்னோடு தூர்த்திடு பிறச்சினையாவும்
தாயே என்னோடு உயிரினப் பயிரினக் காப்புவழங்கிடு

தனித்தும், பிறறோடு கலந்தும் அன்றாடம்
பூசைகளில் 108 முறை ஒதி அருளுலகத் திரத்தை
(வலிமையை) வளர்த்துக் கொள்ள உதவுவதே
இந்தச் சத்தி காயந்திரி மந்திரம்

—வழங்குவது அ. வி. தி. செயலவீரர் பேரணி

அருள் வழங்கு முறைகள்

தமிழகம் எங்கனும் இந்து மதத் தந்தை, அருளாட்சி நாயகம் குவலய குருபீடம் ஞாலகுரு சித்தர் கருவூரால் ஞானமும் அருளும் வழங்கும் திருவுலா நிகழ்ந்து வருகின்றது. கபாடபுரத்துக் கரு-ஆரூரும் அமராவதியாற்றங்கரைக் கருவூரூரும். 1 அனாதி மகா சத்தி, 2 ஆதி மகாசத்தி, 3 அனாதி பரா சத்தி, 4 ஆதி பரா சத்தி, 5 அனாதி சத்தி, 6 ஆதி சத்தி, 7 பராசத்தி, 8 மகா சத்தி, 9 சத்தி எனும் ஒன்பது வகை ஆத்தாள்களும் எண் வகை ஆச்சாரியர்களும் இவ்வுலாவில் பங்கு கொண்டு வருகிறார்கள்.

பொது மக்களுக்கும், தனி மனிதர்க்கும், குடும்பங்களுக்கும், உற்று உறவினர்க்கும், ஊரார்க்கும், உலகத்தார்க்கும், நலம் விளைய வேண்டிக் கொள்ளும் வாய்ப்பு வழங்கப்படுகிறது. அருளுறு காயந்திரி மந்திரம், காயந்திரி மந்திரம், அருட்சினை மந்திரம் எனும் மூன்றையும் குருவழி ஓதி அருளை அநுபவப் பொருளாகப் பெற்று அக இருளும் புற இருளும் அகலப் பெற்று அருட்பெருஞ் சோதியாகிட அனைவரும் வருக! வருக! வருக!

அருள் வேண்டுபவர்களும், பொருளுலகத் தொல்லைகளுக்குப் பரிகாரங்கள் வேண்டுபவர்களும் ஞானஞ்சாரியார், இந்துமதத் தந்தை, அருளாட்சி நாயகம், குவலய குருபீடம், அரசயோகி, அண்ட பேரண்ட ஆதி சத்திகள் சன்னிதானம், பன்னிரெண்டாவது பதினெண்சித்தர் பீடாதிபதி குருமகாசன்னிதானம், ஞாலகுரு சித்தர் கருவூரார், குருதேவர் அவர்கள் வருகையின் போது குருபாரம்பரிய மரபுப்படி பூசைகளைச் செய்து அருளினைப் பெற்றுக் கொள்ளுங்கள்.

ஒவ்வொருவரும் எழுமிச்சம் பழம், விருப்பமான மலர், திருநீறு, குங்குமம், மஞ்சள் (மஞ்சள் கிழங்கு [அ] மஞ்சள்தூள்) திருக்கலயம் (பூரணக் கும்பம்; ஏதேனும் ஒரு பாத்திரத்தில் மஞ்சள் நீர் [அ] ஆரத்தி நீர்கரைத்து வேப்பிலை மாவிலை, அரச இலை, ஆலஇலை வைத்து எடுத்து வரவேண்டும். வசதி-யுள்ளவர்கள் இந்த பூரண கும்பத்தில் தேங்காய் வைத்து பூச்சுற்றிக் கொண்டு வரலாம். குருபாரம்பரிய மரபுப்படி இதில் குறித்துள்ள நான்கு வகை இலைகளும் திருக்கலயத்தில் வைக்கப்பட்டாக வேண்டும்) முதலியவைகள் கொண்டு வந்து அருளேற்றிக் கொண்டு செல்லலாம். குருதேவர் நாளோலக்கத்திலும், திருவோலக்கத்திலும் இருந்து

அருளுறுபூசனைப் பொருள்களை வழங்குவதால் இவை 48 நாட்களுக்கு தொடர்ந்து பூசை செய்யப்பட்டு பயன் படுத்தப்படல் வேண்டும்.

அனாதிக் காலத்தில் பதினெண் சித்தர்களும் பதினெட்டாம்படிக்கருப்புகளும், தாத்தாக்களும், ஆத்தாக்களும். அம்மையப்பன்களும் மற்ற விண் வெளியினர்களும் தொடர் முயற்சிகளைச் செய்து இம்மண்ணுலகம் முழுவதும் உள்ள அருளுற்றுக்களைக் கண்டுபிடித்து 48 வகையான வழிபாட்டு நிலையங்களை உண்டாக்கினார்கள். இவற்றிற்கு இணையாகவும் துணையாகவும் தேவைக்கேற்ப பலவகை வழிபாட்டு நிலையங்களையும் உண்டாக்கினார்கள். எனவே தான் குருபாரம்பரியத்தில், வழிபாட்டு நிலையங்கள் 48வகை, 64வகை, 96வகை, 108வகை என்று குறிக்கும் மரபுகள் பிறந்தன, இவற்றுள் 1. அமளிகை, 2. அம்பலம், 3. அரங்கம், 4. ஆலயம், 5. இருக்கை, 6. ஈச்சுரம், 7. உண்டாட்டம், 8. ஏட்டகம், 9. கந்தழி, 10. களத்துமேடு, 11. கற்றளி, 12. குடிசைக் கோயில், 13. கொடி நிலை, 14. கோட்டம் 15. கோயில், 16. சபை, 17. சத்திரம், (சத்திதிரம்), 18. சன்னிதானம், 19. சமாது, 20. சாவடி, 21. சோலை, 22. தளி, 23. தவச்சாலை, 24. தானம்,

25. திராவிடம், 26. திருப்பதி, 27. திருவடி, 28. திருவோலக்கம், 29. தூங்கானைமடம், 30. நகரம். 31. நாகரம், 32. நியமம், 33. பள்ளி, 34. பலிபீடம், 35. பாழி, 36. பீடம், 37. புற்று, 38. பூங்கோயில், 39. பொதியில். 40. ஞானக் கொட்டடி 41 மன்றம், 42 மந்தை, 43 மடம், 44 மண் தளி, 45 விண்ணகரம், 46 விரிச்சிமேடை, 47 வெறியாட்டு மேடை, 48 வேசரம், 49 வேள்விக் கூடம்இவை குறிப்பிடத்தக்கவை இந்த அருளுற்றுக்களின் பாய்ச்சலால்தான் உயிரற்றவைகளும். உயிருள்ள உயிரினங்களும், பயிரினங்களும் செழிப்பான வாழ்வைப் பெற்று வருகின்றன. இம் மண்ணுலகம் முழுவதிலும் இவற்றில் சாதி வேறுபாடோ, இனவேறுபாடோ, ஏழை பணக்காரர் என்ற உயர்வு தாழ்வோ, நாட்டு வேறுபாடோ கிடையாது! கிடையாது! கிடையாது! கிடையவே கிடையாது!

மண்ணுக்கேற்ற பயிர்வகைகள் பயிரிட்டால் தான் சிறந்த விளைச்சல் கிடைக்கும் என்பது போல மனிதர்களின் ஊழ்வினை, விதி, பிறப்பியல், யோகம் ஆள்வினை, பயிற்சி ஆர்வம்...முதலியவைகளுக்கேற்பத்தான் மேற்குறித்த 48வகையான வழிபாட்டு நிலையங்களின் அருள் வகைகளில் பொருத்தமான

அருள் நிலை தேர்ந்தெடுக்கப்பட்டு குருவாக இருப்பவர்களால் வழங்கப்படுகிறது. இப்பேருண்மையினைப் புரிந்து குருவழி ஒழுகி அருட்பயன்களைப் பெறுமாறு பன்னிரண்டாவது பதினெண் சித்தர் பீடாதிபதி குருதேவர் அறிவிப்பு வழங்குகிறார்.

அருளாளர்களுக்கிடையிலோ [அ] பத்தர் -களுக்கிடையிலோ வழிபாட்டு நிலையத்தின் பெயராலோ, வழி காட்டும் குருமார்களின் பெயராலோ, ஏற்று வாழும் மதத்தின் பெயராலோ போட்டி பொருமைகளோ, வேற்றுமை உணர்வு -களோ வளரவே கூடாது! கூடாது! கூடாது! கூடவே கூடாது! அதாவது அனைத்து மதங்களும் அருளாளர்களும் வழிபாட்டு நிலையங்களும் அருட் சத்தியால் அக இருள்களையும், புற இருள்களையும், நோய் நிலைகளையும், பேய் நிலைகளையும், தேய் நிலை -களையும் அகற்றிடும் அருட்பணி விரிவாக்கத்திட்டம் தான் அனாதி காலத்திலேயே சித்தர்நெறி என்கின்ற இந்துமதமாகப் பிறப்பெடுத்தது. அந்த இந்து மதத் தின் மூலவர்களான பதினெண் சித்தர் பீடாதிபதி களின் வாரிசாக தோன்றியுள்ள 12-வது பதினெண் சித்தர் பீடாதிபதியின் மூலம் அருளுற்றுக்களான வழிபாட்டு நிலையங்களையும், வழிபாட்டு முறைகளை யும், தனி மனிதர்களையும் புதுப்பித்துக் கொள்ளுங்

கள் (அ) புத்துயிர்ப்புச் செய்து கொள்ளுங்கள். தேவையான பத்தி முறைகள், சத்தி முறைகள், சித்தி முறைகள், முத்தி முறைகள், அருளுறச் செய்யும் ஏந்தரீக, தாந்தரீக, மாந்தரீக நெறிகள்; இட்டும், தொட்டும், சுட்டியும் அருளுறப் பெற்றுக்கொள்ளும் மறைகள்; ஓதியும், உருப்போட்டும், மோன மொழி யில் பேசியும், ஞானத் தவத்தில் முனகியும் அருளுற பெற்றுக் கொள்ளும் வேதங்கள் முதலிய அரிய அருட் செல்வங்களைப் பெற வாரீர்! வாரீர்! வாரீர்!

வெளியீடு

இந்து மறுமலர்ச்சி இயக்கம்,
அருட்பணி விரிவாக்கத் திட்டம்,
24-12-86 கடவுளை வழிபடுவோர் கழகம்

மத மடமைகளையும் மூட நம்பிக்கைகளையும், கொடுமைகளையும் கடுமையாக விமர்சித்து மிகத் தெளிவான மத வரலாற்றுப் பேருண்மைகளையும், சிந்தனைகளையும் பகுத்தறிவு முறையிலும், விஞ்ஞானப் போக்கிலும் மக்களுக்கிடையில் கடந்த இரண்டாண்டுகளாக வழங்கி வரும்-

மாதமொருமுறை வெளிவரும்

"குருதேவர்" ஏடு

படியுங்கள். மென்மேலும் வளர தாராளமாக பொருளுதவி அளியுங்கள்
ஆண்டுச் சந்தா ரூ. 25 தனிப்பிரதி ரூ. 2-50